

श्रीमहालक्ष्मीसहस्रनामस्तोत्रम्

ध्यानम्

भूयाद्भूयो द्विपद्माभयवरदकरा तप्तकार्तस्वराभा
शुभ्राभ्राभेभयुग्मद्वयकरधृतकुम्भाद्भिरासिच्यमाना ।
रक्तौघबद्धमौलिर्विमलतरदुकूलार्तवालेपनाढ्या
पद्माक्षी पद्मनाभोरसि कृतवसतिः पद्मगा श्रीः श्रियै नः ॥

स्तोत्रम्

श्रीः पद्मा प्रकृतिः सत्त्वा शान्ता चिच्छक्तिरव्यया ।
केवला निष्कला शुद्धा व्यापिनी व्योमविग्रहा ॥१॥
व्योमपद्मकृताधारा परा व्योमामृतोद्भवा ।
निर्व्योमा व्योममध्यस्था पञ्चव्योमपदाश्रिता ॥२॥
अच्युता व्योमनिलया परमानन्दरूपिणी ।
नित्यशुद्धा नित्यतृप्ता निर्विकारा निरीक्षणा ॥३॥
ज्ञानशक्तिः कर्तृशक्तिर्भोक्तृशक्तिः शिखावहा ।
स्नेहाभासा निरानन्दा विभूतिर्विमलाचला ॥४॥
अनन्ता वैष्णवी व्यक्ता विश्वानन्दा विकाशिनी ।
शक्तिर्विभिन्नसर्वार्तिः समुद्रपरितोषिणी ॥५॥
मूर्तिः सनातनी हार्दी निस्तरङ्गा निरामया ।
ज्ञानज्ञेया ज्ञानगम्या ज्ञानज्ञेयविकाशिनी ॥६॥
स्वच्छन्दशक्तिर्गहना निष्कम्पार्चिः सुनिर्मला ।
स्वरूपा सर्वगा पारा बृंहिणी सुगुणोर्जिता ॥७॥
अकलङ्का निराधारा निःसंकल्पा निराश्रया ।
असंकीर्णा सुशान्ता च शाश्वती भासुरी स्थिरा ॥८॥
अनौपम्या निर्विकल्पा नियन्त्री यन्त्रवाहिनी ।
अभेद्या भेदिनी भिन्ना भारती वैखरी खगा ॥९॥
अग्राह्या ग्राहिका गूढा गम्भीरा विश्वगोपिनी ।
अनिर्देश्याप्रतिहता निर्बीजा पावनी परा ॥१०॥
अप्रतर्क्या परिमिता भवभ्रान्तिविनाशिनी ।
एका द्विरूपा त्रिविधा असंख्याता सुरेश्वरी ॥११॥
सुप्रतिष्ठा महाधात्री स्थितिर्वृद्धिर्ध्रुवा गतिः ।
ईश्वरी महिमा ऋद्धिः प्रमोदा उज्ज्वलोद्यमा ॥१२॥
अक्षया वर्धमाना च सुप्रकाशा विहङ्गमा ।
नीरजा जननी नित्या जया रोचिष्मती शुभा ॥१३॥

तपोनुदा च ज्वाला च सुदीप्तिश्चांशुमालिनी ।
 अप्रमेया त्रिधा सूक्ष्मा परा निर्वाणदायिनी ॥१४॥
 अवदाता सुशुद्धा च अमोघाख्या परम्परा ।
 संधानकी शुद्धविद्या सर्वभूतमहेश्वरी ॥१५॥
 लक्ष्मीस्तुष्टिर्महाधीरा शान्तिरापूरणेन वा ।
 अनुग्रहाशक्तिराद्या जगज्ज्येष्ठा जगद्विधिः ॥१६॥
 सत्या प्रह्ला क्रिया योग्या अपर्णा ह्लादिनी शिवा ।
 सम्पूर्णा ह्लादिनी शुद्धा ज्योतिष्मत्यमृतावहा ॥१७॥
 रजोवत्यर्कप्रतिभाऽऽकर्षिणी कर्षिणी रसा ।
 परावसुमतीदेवा कान्तिः शान्तिर्मतिः कला ॥१८॥
 कला कलङ्करहिता विशालोद्दीपनी रतिः ।
 सम्बोधिनी हारिणी च प्रभावा भवभूतिदा ॥१९॥
 अमृतस्यन्दिनी जीवा जननी खण्डिका स्थिरा ।
 धूमा कलावती पूर्णा भासुरा सुमतीरसा ॥२०॥
 शुद्धा ध्वनिः सृतिः सृष्टिर्विकृतिः कृष्टिरेव च ।
 प्रापणी प्राणदा प्रह्ला विश्वा पाण्डुरवासिनी ॥२१॥
 अवनिर्वज्रनलिका चित्रा ब्रह्माण्डवासिनी ।
 अनन्तरूपानन्तात्मानन्तस्थानन्तसम्भवा ॥२२॥
 महाशक्तिः प्राणशक्तिः प्राणदात्री रतिम्भरा ।
 महासमूहा निखिला इच्छाधारा सुखावहा ॥२३॥
 प्रत्यक्षलक्ष्मीर्निष्कम्पा प्ररोहाबुद्धिगोचरा ।
 नानादेहा महावर्ता बहुदेहविकासिनी ॥२४॥
 सहस्राणी प्रधाना च न्यायवस्तुप्रकाशिका ।
 सर्वभिलाषपूर्णेच्छा सर्वा सर्वार्थभाषिणी ॥२५॥
 नानास्वरूपचिद्धात्री शब्दपूर्वा पुरातना ।
 व्यक्ताव्यक्ता जीवकेशा सर्वेच्छापरिपूरिता ॥२६॥
 संकल्पसिद्धा सांख्येया तत्त्वगर्भा धरावहा ।
 भूतरूपा चित्स्वरूपा त्रिगुणा गुणगर्विता ॥२७॥
 प्रजापतीश्वरी रौद्री सर्वाधारा सुखावहा ।
 कल्याणवाहिका कल्या कलिकल्मषनाशिनी ॥२८॥
 नीरूपोद्भिन्नसंताना सुयन्त्रा त्रिगुणालया ।
 महामाया योगमाया महायोगेश्वरी प्रिया ॥२९॥
 महास्त्री विमला कीर्तिर्जया लक्ष्मीर्निरञ्जना ।
 प्रकृतिर्भगवन्माया शक्तिर्निद्रा यशस्करी ॥३०॥

चिन्ताबुद्धिर्यशःप्राज्ञाशान्तिराप्रीतिवर्धिनी ।
 प्रद्युम्नमाता साध्वी च सुखसौभाग्यसिद्धिदा ॥३१॥
 काष्ठा निष्ठा प्रतिष्ठा च ज्येष्ठा श्रेष्ठा जयावहा ।
 सर्वातिशायिनी प्रीतिर्विश्वशक्तिर्महाबला ॥३२॥
 वरिष्ठा विजया वीरा जयन्ती विजयप्रदा ।
 हृद्गृहा गोपिनी गुह्या गणगन्धर्वसेविता ॥३३॥
 योगीश्वरी योगमाया योगिनी योगसिद्धिदा ।
 महायोगेश्वरवृता योगा योगेश्वरप्रिया ॥३४॥
 ब्रह्मेन्द्ररुद्रनमिता सुरासुरवरप्रदा ।
 त्रिवर्त्मगा त्रिलोकस्था त्रिविक्रमपदोद्भवा ॥३५॥
 सुतारा तारिणी तारा दुर्गा संतारिणी परा ।
 सुतारिणी तारयन्ती भूरितारेश्वरप्रभा ॥३६॥
 गुह्यविद्या यज्ञविद्या महाविद्या सुशोभिता ।
 अध्यात्मविद्याविघ्नेशी पद्मस्था परमेष्ठिनी ॥३७॥
 आन्वीक्षिकी त्रयीवार्ता दण्डनीतिर्नयात्मिका ।
 गौरी वागीश्वरी गोप्त्री गायत्री कमलोद्भवा ॥३८॥
 विश्वम्भरा विश्वरूपा विश्वमाता वसुप्रदा ।
 सिद्धिः स्वाहा स्वधा स्वस्तिःसुधा सर्वार्थसाधिनी ॥३९॥
 इच्छा सृष्टिर्द्युतिर्मूर्तिः कीर्तिः श्रद्धा दयामतिः ।
 श्रुतिर्मेधा धृतिर्हीः श्रीर्विद्या विबुधवन्दिता ॥४०॥
 अनसूया घृणा नीतिर्निर्वृतिः कामधुक्करा ।
 प्रतिज्ञा संततिर्भूतिर्द्यौः प्रज्ञा विश्वमानिनी ॥४१॥
 स्मृतिर्वाग्विश्वजननी पश्यन्ती मध्यमा समा ।
 संध्या मेधा प्रभा भीमा सर्वाकारा सरस्वती ॥४२॥
 काङ्क्षा माया महामाया मोहिनी माधवप्रिया ।
 सौम्या भोगा महाभोगा भोगिनी भोगदायिनी ॥४३॥
 सुधौतकनकप्रख्या सुवर्णकमलासना ।
 हिरण्यगर्भा सुश्रोणी हारिणी रमणी रमा ॥४४॥
 चन्द्रा हिरण्मयी ज्योत्स्ना रम्या शोभा शुभावहा ।
 त्रैलोक्यमण्डना नारी नरेश्वरवरार्चिता ॥४५॥
 त्रैलोक्यसुन्दरी रामा महाविभववाहिनी ।
 पद्मस्था पद्मनिलया पद्ममालाविभूषिता ॥४६॥
 पद्मयुग्मधरा कान्ता दिव्याभरणभूषिता ।
 विचित्ररत्नमुकुटा विचित्राम्बरभूषणा ॥४७॥

विचित्रमाल्यगन्धाढ्या विचित्रायुधवाहना ।
 महानारायणी देवी वैष्णवी वीरवन्दिता ॥४८॥
 कालसंकर्षिणी घोरा तत्त्वसंकर्षिणीकला ।
 जगत्सम्पूरणी विश्वा महाविभवभूषणा ॥४९॥
 वारुणी वरदा व्याख्या घण्टाकर्णविराजिता ।
 नृसिंही भैरवी ब्राह्मी भास्करी व्योमचारिणी ॥५०॥
 ऐन्द्री कामधेनुः सृष्टिः कामयोनिर्महाप्रभा ।
 दृष्टा काम्या विश्वशक्तिर्बीजगत्यात्मदर्शना ॥५१॥
 गरुडारूढहृदया चान्द्री श्रीर्मधुरानना ।
 महोग्ररूपा वाराही नारसिंही हतासुरा ॥५२॥
 युगान्तहुतभुग्ज्वाला कराला पिङ्गला कला ।
 त्रैलोक्यभूषणा भीमा श्यामा त्रैलोक्यमोहिनी ॥५३॥
 महोत्कटा महारक्ता महाचण्डा महासना ।
 शङ्खिनी लेखिनी स्वस्था लिखिताखेचरेश्वरी ॥५४॥
 भद्रकाली चैकवीरा कौमारी भवमालिनी ।
 कल्याणी कामधुग्ज्वालामुखी चोत्पलमालिका ॥५५॥
 बालिका धनदा सूर्या हृदयोत्पलमालिका ।
 अजिता वर्षिणी रीतिर्भरुण्डा गरुडासना ॥५६॥
 वैश्वानरी महामाया महाकाली विभीषणा ।
 महामन्दारविभवा शिवानन्दा रतिप्रिया ॥५७॥
 उद्रीतिः पद्ममाला च धर्मवेगा विभावनी ।
 सत्क्रिया देवसेना च हिरण्यरजताश्रया ॥५८॥
 सहसावर्तमाना च हस्तिनादप्रमोदिनी ।
 हिरण्यपद्मवर्णा च हरिभद्रा सुदुर्धरा ॥५९॥
 सूर्या हिरण्यप्रकटसदृशी हेममालिनी ।
 पद्मानना नित्यपुष्टा देवमाता मृतोद्भवा ॥६०॥
 महाधना च या शृङ्गी कार्दमी कम्बुकन्धरा ।
 आदित्यवर्णा चन्द्राभा गन्धद्वारा दुरासदा ॥६१॥
 वरार्चिता वरारोहा वरेण्या विष्णुवल्लभा ।
 कल्याणी वरदा वामा वामेशी विन्ध्यवासिनी ॥६२॥
 योगनिद्रा योगरता देवकी कामरूपिणी ।
 कंसविद्राविणी दुर्गा कौमारी कौशिकी क्षमा ॥६३॥
 कात्यायनी कालरात्रिर्निशितृप्ता सुदुर्जया ।
 विरूपाक्षी विशालाक्षी भक्तानांपरिरक्षिणी ॥६४॥

बहुरूपा स्वरूपा च विरूपा रूपवर्जिता ।
 घण्टानिनादबहुला जीमूतध्वनिनिःस्वना ॥६५॥
 महादेवेन्द्रमथिनी भृकुटीकुटिलानना ।
 सत्योपयाचिता चैका कौबेरी ब्रह्मचारिणी ॥६६॥
 आर्या यशोदा सुतदा धर्मकामार्थमोक्षदा ।
 दारिद्र्यदुःखशमनी घोरदुर्गार्तिनाशिनी ॥६७॥
 भक्तार्तिशमनी भव्या भवभर्गापहारिणी ।
 क्षीराब्धितनया पद्मा कमला धरणीधरा ॥६८॥
 रुक्मिणी रोहिणी सीता सत्यभामा यशस्विनी ।
 प्रज्ञाधारामितप्रज्ञा वेदमाता यशोवती ॥६९॥
 समाधिर्भावना मैत्री करुणा भक्तवत्सला ।
 अन्तर्वेदी दक्षिणा च ब्रह्मचर्यपरागतिः ॥७०॥
 दीक्षा वीक्षा परीक्षा च समीक्षा वीरवत्सला ।
 अम्बिका सुरभिः सिद्धा सिद्धविद्याधरार्चिता ॥७१॥
 सुदीक्षा लेलिहाना च कराला विश्वपूरका ।
 विश्वसंधारिणी दीप्तिस्तापनी ताण्डवप्रिया ॥७२॥
 उद्भवा विरजा राज्ञी तापनी बिन्दुमालिनी ।
 क्षीरधारासुप्रभावा लोकमाता सुवर्चसा ॥७३॥
 हव्यगर्भा चाज्यगर्भा जुह्वतो यज्ञसम्भवा ।
 आप्यायनी पावनी च दहनी दहनाश्रया ॥७४॥
 मातृका माधवी मुख्या मोक्षलक्ष्मीर्महर्द्धिदा ।
 सर्वकामप्रदा भद्रा सुभद्रा सर्वमङ्गला ॥७५॥
 श्वेता सुशुक्लवसना शुक्लमाल्यानुलेपना ।
 हंसाहीनकरी हंसी हृद्या हृत्कमलालया ॥७६॥
 सितातपत्रा सुश्रोणी पद्मपत्रायतेक्षणा ।
 सावित्री सत्यसंकल्पा कामदाकामकामिनी ॥७७॥
 दर्शनीया दृशा दृश्या स्पृश्या सेव्या वराङ्गना ।
 भोगप्रिया भोगवती भोगीन्द्रशयनासना ॥७८॥
 आर्द्रा पुष्करिणी पुण्या पावनी पापसूदनी ।
 श्रीमती च शुभाकारा परमैश्वर्यभूतिदा ॥७९॥
 अचिन्त्यानन्तविभवा भवभावविभावनी ।
 निश्रेणिः सर्वदेहस्था सर्वभूतनमस्कृता ॥८०॥
 बला बलाधिका देवी गौतमी गोकुलालया ।
 तोषिणी पूर्णचन्द्राभा एकानन्दा शतानना ॥८१॥

उद्याननगरद्वारहर्म्योपवनवासिनी ।
 कूष्माण्डा दारुणा चण्डा किराती नन्दनालया ॥८२॥
 कालायना कालगम्या भयदा भयनाशिनी ।
 सौदामनी मेघरवा दैत्यदानवमर्दिनी ॥८३॥
 जगन्माता भयकरी भूतधत्री सुदुर्लभा ।
 काश्यपी शुभदात्री च वनमाला शुभावरा ॥८४॥
 धन्या धन्येश्वरी धन्या रत्नदा वसुवर्धिनी ।
 गान्धर्वी रेवती गङ्गा शकुनी विमलानना ॥८५॥
 इडा शान्तिकरी चैवा तामसी कमलालया ।
 आज्यपा वज्रकौमारी सोमपा कुसुमाश्रया ॥८६॥
 जगत्प्रिया च सरथा दुर्जया खगवाहना ।
 मनोभवा कामचारा सिद्धचारणसेविता ॥८७॥
 व्योमलक्ष्मीर्महालक्ष्मीस्तेजोलक्ष्मीः सुजाज्वला ।
 रसलक्ष्मीर्जगद्योनिर्गन्धलक्ष्मीर्वनाश्रया ॥८८॥
 श्रवणा श्रावणी नेत्री रसनाप्राणचारिणी ।
 विरिञ्चिमाता विभवा वरवारिजवाहना ॥८९॥
 वीर्या वीरेश्वरी वन्द्या विशोका वसुवर्धिनी ।
 अनाहता कुण्डलिनी नलिनी वनवासिनी ॥९०॥
 गान्धारिणीन्द्रनमिता सुरेन्द्रनमिता सती ।
 सर्वमङ्गल्यमाङ्गल्या सर्वकामसमृद्धिदा ॥९१॥
 सर्वानन्दा महानन्दा सत्कीर्तिः सिद्धसेविता ।
 सिनीवाली कुहू राका अमा चानुमतिर्द्युतिः ॥९२॥
 अरुन्धती वसुमती भार्गवी वास्तुदेवता ।
 मायूरी वज्रवेताली वज्रहस्ता वरानना ॥९३॥
 अनघा धरणिर्धीरा धमनी मणिभूषणा ।
 राजश्री रूपसहिता ब्रह्मश्रीर्ब्रह्मवन्दिता ॥९४॥
 जयश्रीर्जयदा ज्ञेया सर्गश्रीः स्वर्गतिः सताम् ।
 सुपुष्पा पुष्पनिलया फलश्रीर्निष्कलप्रिया ॥९५॥
 धनुर्लक्ष्मीस्त्वमिलिता परक्रोधनिवारिणी ।
 कद्रूर्धनायुः कपिला सुरसा सुरमोहिनी ॥९६॥
 महाश्वेता महानीला महामूर्तिर्विषापहा ।
 सुप्रभा ज्वालिनी दीप्तिस्तृप्तिर्व्याप्तिः प्रभाकरी ॥९७॥
 तेजोवती पद्मबोधा मदलेखारुणावती ।
 रत्ना रत्नावली भूता शतधामा शतापहा ॥९८॥

त्रिगुणा घोषिणी रक्ष्या नर्दिनी घोषवर्जिता ।
 साध्यादितिर्दितिदेवी मृगवाहा मृगाङ्गा ॥१९॥
 चित्रनीलोत्पलगता वृषरत्रकराश्रया ।
 हिरण्यरजतद्वन्दा शङ्खभद्रासनस्थिता ॥१००॥
 गोमूत्रगोमयक्षीरदधिसर्पिर्जलाश्रया ।
 मरीचिश्चीरवसना पूर्णा चन्द्रार्कविष्टरा ॥१०१॥
 सुसूक्ष्मा निर्वृतिः स्थूला निवृत्तारातिरेव च ।
 मरीचिर्ज्वालिनी धूम्रा हव्यवाहा हिरण्यदा ॥१०२॥
 दायिनी कालिनी सिद्धिः शोषिणी सम्प्रबोधिनी ।
 भास्वरा संहतिस्तीक्ष्णा प्रचण्डज्वलनोज्ज्वला ॥१०३॥
 साङ्गा प्रचण्डा दीप्ता च वैद्युतिः सुमहाद्युतिः ।
 कपिला नीलरक्ता च सुषुम्णा विस्फुलिङ्गिनी ॥१०४॥
 अर्चिष्मती रिपुहरा दीर्घा धूमावली जरा ।
 सम्पूर्णमण्डला पूषा स्रंसिनी सुमनोहरा ॥१०५॥
 जया पुष्टिकरीच्छाया मानसाहृदयोज्ज्वला ।
 सुवर्णकरणी श्रेष्ठा मृतसंजीविनी रणे ॥१०६॥
 विशल्यकरणी शुभ्रा संधिनी परमौषधिः ।
 ब्रह्मिष्ठा ब्रह्मसहिता ऐन्दवी रत्रसम्भवा ॥१०७॥
 विद्युत्प्रभा बिन्दुमती त्रिस्वभावगुणाम्बिका ।
 नित्योदिता नित्यहृष्टा नित्यकामकरीषिणी ॥१०८॥
 पद्माङ्गा वज्रचिह्ना च वक्रदण्डविभासिनी ।
 विदेहपूजिता कन्या माया विजयवाहिनी ॥१०९॥
 मानिनी मङ्गला मान्या मानिनी मानदायिनी ।
 विश्वेश्वरी गणवती मण्डला मण्डलेश्वरी ॥११०॥
 हरिप्रिया भौमसुता मनोज्ञा मतिदायिनी ।
 प्रत्यङ्गिरा सोमगुप्ता मनोऽभिज्ञा वदन्मतिः ॥१११॥
 यशोधरा रत्रमाला कृष्णा त्रैलोक्यबन्धनी ।
 अमृता धारिणी हर्षा विनता वल्लकी शची ॥११२॥
 संकल्पा भामिनी मिश्रा कादम्बर्यमृत प्रभा ।
 अगता निर्गता वज्रा सुहिता सहिताक्षता ॥११३॥
 सर्वार्थसाधनकरी धातुर्धारणिकामला ।
 करुणाधारसम्भूता कमलाक्षी शशिप्रिया ॥११४॥
 सौम्यरूपा महादीप्ता महाज्वाला विकाशिनी ।
 माला काञ्चनमाला च सद्ब्रजा कनकप्रभा ॥११५॥

प्रक्रिया परमा योक्त्री क्षोभिका च सुखोदया ।
 विजृम्भणा च वज्राख्या शृङ्खला कमलेक्षणा ॥११६॥
 जयंकरी मधुमती हरिता शशिनी शिवा ।
 मूलप्रकृतिरीशानी योगमाता मनोजवा ॥११७॥
 धर्मोदया भानुमती सर्वाभासा सुखावहा ।
 धुरन्धरा च बाला च धर्मसेव्या तथागता ॥११८॥
 सुकुमारा सौम्यमुखी सौम्यसम्बोधनोत्तमा ।
 सुमुखी सर्वतोभद्रा गुह्यशक्तिर्गुहालया ॥११९॥
 हलायुधा चैकवीरा सर्वशस्त्रसुधारिणी ।
 व्योमशक्तिर्महादेहा व्योमगा मधुमन्मयी ॥१२०॥
 गङ्गा वितस्ता यमुना चन्द्रभागा सरस्वती ।
 तिलोत्तमोर्वशी रम्भा स्वामिनी सुरसुन्दरी ॥१२१॥
 बाणप्रहरणा वाला बिम्बोष्ठी चारुहासिनी ।
 ककुद्भिनी चारुपृष्ठा कृष्टाकृष्टफलप्रदा ॥१२२॥
 काम्याचरी च काम्या च कामाचारविहारिणी ।
 हिमशैलेन्द्रसंकाशा गजेन्द्रवरवाहना ॥१२३॥
 अशेषसुखसौभाग्यसम्पदां योनिरुत्तमा ।
 सर्वोत्कृष्टा सर्वमयी सर्वा सर्वेश्वरप्रिया ॥१२४॥
 सर्वाङ्गयोनिः साव्यक्ता सम्प्रधानेश्वरेश्वरी ।
 विष्णुवक्षःस्थलगता किमतः परमुच्यते ॥१२५॥
 परा निर्महिमा देवी हरिवक्षःस्थलाश्रया ।
 सा देवी पापहन्त्री च सांनिध्यं कुरुतान्मम ॥१२६॥

फलश्रुतिः

इति नाम्नां सहस्रं तु लक्ष्म्याः प्रोक्तं शुभावहम् ।
 परावरेण भेदेन मुख्यगौणेन भागतः ॥१२७॥
 यश्चैतत् कीर्तयेन्नित्यं शृणुयाद् वापि पद्मज ।
 शुचिः समाहितो भूत्वा भक्तिश्रद्धासमन्वितः ॥१२८॥
 श्रीनिवासं समभ्यर्च्य पुष्पधूपानुलेपनैः ।
 भोगैश्च मधुपर्काद्यैर्यथाशक्ति जगद्गुरुम् ॥१२९॥
 तत्पार्श्वस्थां श्रियं देवीं सम्पूज्य श्रीधरप्रियाम् ।
 ततो नामसहस्रेण तोषयेत् परमेश्वरीम् ॥१३०॥
 नामरत्नावलीस्तोत्रमिदं यः सततं पठेत् ।
 प्रसादाभिमुखीलक्ष्मीः सर्वं तस्मै प्रयच्छति ॥१३१॥
 यस्या लक्ष्म्याश्च सम्भूताः शक्तयो विश्वगाः सदा ।

कारणत्वे न तिष्ठन्ति जगत्यस्मिश्चराचरे ॥१३२॥
तस्मात् प्रीता जगन्माता श्रीर्यस्याच्युतवल्लभा ।
सुप्रीताः शक्तयस्तस्य सिद्धिमिष्टां दिशन्ति हि ॥१३३॥
एक एव जगत्स्वामी शक्तिमानच्युतः प्रभुः ।
तदंशशक्तिमन्तोऽन्ये ब्रह्मेशानादयो यथा ॥१३४॥
तथैवैका परा शक्तिः श्रीस्तस्य करुणाश्रया ।
ज्ञानादिषाड्गुण्यमयी या प्रोक्ता प्रकृतिः परा ॥१३५॥
एकैव शक्तिः श्रीस्तस्या द्वितीयात्मनि वर्तते ।
परा परेशी सर्वेशी सर्वाकारा सनातनी ॥१३६॥
अनन्तनामधेया च शक्तिचक्रस्य नायिका ।
जगच्चराचरमिदं सर्वं व्याप्य व्यवस्थिता ॥१३७॥
तस्मादेकैव परमा श्रीर्ज्ञेया विश्वरूपिणी ।
सौम्या सौम्येन रूपेण संस्थिता नटजीववत् ॥१३८॥
यो यो जगति पुम्भावः स विष्णुरिति निश्चयः ।
या या तु नारीभावस्था तत्र लक्ष्मीर्व्यवस्थिता ॥१३९॥
प्रकृतेः पुरुषाच्चान्यस्तृतीयो नैव विद्यते ।
अतः किं बहुनोक्तेन नरनारीमयो हरिः ॥१४०॥
अनेकभेदभिन्नस्तु क्रियते परमेश्वरः ।
महाविभूतिं दयितां ये स्तुवन्त्यच्युतप्रियाम् ॥१४१॥
ते प्राप्नुवन्ति परमां लक्ष्मीं संशुद्धचेतसः ।
पद्मयोनिरिदं प्राप्य पठन् स्तोत्रमिदं क्रमात् ॥१४२॥
दिव्यमष्टगुणैश्वर्यं तत्प्रसादाच्च लब्धवान् ।
सकामानां च फलदामकामानां च मोक्षदाम् ॥१४३॥
पुस्तकाख्यां भयत्रात्रीं सितवस्त्रां त्रिलोचनाम् ।
महापद्मनिषण्णां तां लक्ष्मीमजरतां नुमः ॥१४४॥
करयुगलगृहीतं पूर्णकुम्भं दधाना
क्वचिदमलगतस्था शङ्खपद्माक्षपाणिः ।
क्वचिदपि दयिताङ्गे चामरव्यग्रहस्ता
क्वचिदपि सृणिपाशं बिभ्रती हेमकान्तिः ॥१४५॥
॥ इति ब्रह्मपुराणे श्रीलक्ष्मीसहस्रनामस्तोत्रं सम्पूर्णम् ॥

श्रीमहालक्ष्म्यष्टकम्

॥ इन्द्र उवाच ॥

नमस्तेऽस्तु महामाये श्रीपीठे सुरपूजिते ।
शङ्खचक्रगदाहस्ते महालक्ष्मि नमोऽस्तु ते ॥१॥

नमस्ते गरुडारूढे कोलासुरभयङ्करी ।
सर्वपापहरे देवि महालक्ष्मि नमोऽस्तु ते ॥२॥

सर्वज्ञे सर्ववरदे सर्वदुष्टभयङ्करि ।
सर्वदुःखहरे देवि महालक्ष्मि नमोऽस्तु ते ॥३॥

सिद्धिबुद्धिप्रदे देवि भुक्तिमुक्तिप्रदायिनि ।
मन्त्रपूते सदा देवि महालक्ष्मि नमोऽस्तु ते ॥४॥

आद्यन्तरहिते देवि आद्यशक्तिमहेश्वरि ।
योगजे योगसम्भूते महालक्ष्मि नमोऽस्तु ते ॥५॥

स्थूलसूक्ष्ममहारौद्रे महाशक्तिमहोदरे ।
महापापहरे देवि महालक्ष्मि नमोऽस्तु ते ॥६॥

पद्मासनस्थिते देवि परब्रह्मस्वरूपिणि ।
परमेशि जगन्मातर्महालक्ष्मि नमोऽस्तु ते ॥७॥

श्वेताम्बरधरे देवि नानालंकारभूषिते ।
जगत्स्थिते जगन्मातर्महालक्ष्मि नमोऽस्तु ते ॥८॥

महालक्ष्म्यष्टकं स्तोत्रं यः पठेद्भक्तिमान्नरः ।
सर्वसिद्धिमवाप्नोति राज्यं प्राप्नोति सर्वदा ॥९॥

एककाले पठेन्नित्यं महापापविनाशनम् ।
द्विकालं यः पठेन्नित्यं धनधान्यसमन्वितः ॥१०॥

त्रिकालं यः पठेन्नित्यं महाशत्रुविनाशनम् ।
महालक्ष्मीर्भवेन्नित्यं प्रसन्ना वरदा शुभा ॥११॥

इतीन्द्रकृतं महालक्ष्म्यष्टकं सम्पूर्णम् ।

श्री लक्ष्मी अष्टोत्तर शतनामावलि:

ॐ महालक्ष्म्यै नमः
ॐ बरलक्ष्म्यै नमः
ॐ मोक्षलक्ष्म्यै नमः
ॐ मुक्तिलक्ष्म्यै नमः
ॐ लक्ष्म्यै नमः
ॐ भोगलक्ष्म्यै नमः
ॐ भोज्यलक्ष्म्यै नमः
ॐ भूतिलक्ष्म्यै नमः
ॐ भूर्लक्ष्म्यै नमः
ॐ स्वर्लक्ष्म्यै नमः
ॐ भूतलक्ष्म्यै नमः
ॐ पुरलक्ष्म्यै नमः
ॐ पुण्यलक्ष्म्यै नमः
ॐ पुत्रलक्ष्म्यै नमः
ॐ प्राणलक्ष्म्यै नमः
ॐ प्रीतिलक्ष्म्यै नमः
ॐ प्रेमलक्ष्म्यै नमः
ॐ अखिललक्ष्म्यै नमः
ॐ अंबालक्ष्म्यै नमः
ॐ आत्मालक्ष्म्यै नमः
ॐ आशालक्ष्म्यै नमः
ॐ आद्यलक्ष्म्यै नमः
ॐ अग्निलक्ष्म्यै नमः
ॐ दृष्टिलक्ष्म्यै नमः
ॐ इन्द्रलक्ष्म्यै नमः
ॐ इडालक्ष्म्यै नमः
ॐ पिंगलक्ष्म्यै नमः
ॐ इंदुलक्ष्म्यै नमः
ॐ चन्द्रलक्ष्म्यै नमः
ॐ उग्रलक्ष्म्यै नमः
ॐ ईज्यलक्ष्म्यै नमः

ॐ ईशलक्ष्म्यै नमः
ॐ उमालक्ष्म्यै नमः
ॐ पूर्वलक्ष्म्यै नमः
ॐ ऊर्णलक्ष्म्यै नमः
ॐ ऊर्मिलक्ष्म्यै नमः
ॐ कामलक्ष्म्यै नमः
ॐ कांतिलक्ष्म्यै नमः
ॐ काललक्ष्म्यै नमः
ॐ कुंतलक्ष्म्यै नमः
ॐ कोशलक्ष्म्यै नमः
ॐ गुणलक्ष्म्यै नमः
ॐ गीतलक्ष्म्यै नमः
ॐ गोपाललक्ष्म्यै नमः
ॐ धनलक्ष्म्यै नमः
ॐ धर्मलक्ष्म्यै नमः
ॐ धृतिलक्ष्म्यै नमः
ॐ ऊर्ध्वलक्ष्म्यै नमः
ॐ अधेलक्ष्म्यै नमः
ॐ भूतिलक्ष्म्यै नमः
ॐ रुद्रलक्ष्म्यै नमः
ॐ तीक्ष्णलक्ष्म्यै नमः
ॐ दारुलक्ष्म्यै नमः
ॐ एकलक्ष्म्यै नमः
ॐ इष्टलक्ष्म्यै नमः
ॐ अंगलक्ष्म्यै नमः
ॐ धान्यलक्ष्म्यै नमः
ॐ वृद्धिलक्ष्म्यै नमः
ॐ नाथलक्ष्म्यै नमः
ॐ नीतिलक्ष्म्यै नमः
ॐ प्रसादलक्ष्म्यै नमः
ॐ यशोलक्ष्म्यै नमः

ॐ राजलक्ष्म्यै नमः
ॐ राज्यलक्ष्म्यै नमः
ॐ पूज्यलक्ष्म्यै नमः
ॐ राष्ट्रलक्ष्म्यै नमः
ॐ लोकलक्ष्म्यै नमः
ॐ जातिलक्ष्म्यै नमः
ॐ देवलक्ष्म्यै नमः
ॐ वेदलक्ष्म्यै नमः
ॐ शास्त्रलक्ष्म्यै नमः
ॐ वादलक्ष्म्यै नमः
ॐ ज्ञानलक्ष्म्यै नमः
ॐ गात्रलक्ष्म्यै नमः
ॐ ज्ञेयलक्ष्म्यै नमः
ॐ चापलक्ष्म्यै नमः
ॐ जयलक्ष्म्यै नमः
ॐ ज्योर्तिलक्ष्म्यै नमः
ॐ ज्येष्ठलक्ष्म्यै नमः
ॐ श्रेष्ठिलक्ष्म्यै नमः
ॐ सृष्टिलक्ष्म्यै नमः
ॐ स्थितिलक्ष्म्यै नमः
ॐ संहारलक्ष्म्यै नमः
ॐ वाद्यलक्ष्म्यै नमः
ॐ वेद्यलक्ष्म्यै नमः

ॐ शांतिलक्ष्म्यै नमः
ॐ शुभलक्ष्म्यै नमः
ॐ शोभालक्ष्म्यै नमः
ॐ शङ्खलक्ष्म्यै नमः
ॐ चक्रलक्ष्म्यै नमः
ॐ शौर्यलक्ष्म्यै नमः
ॐ निभालक्ष्म्यै नमः
ॐ नित्यलक्ष्म्यै नमः
ॐ सुवर्णलक्ष्म्यै नमः
ॐ रजतलक्ष्म्यै नमः
ॐ फललक्ष्म्यै नमः
ॐ सत्यसाधुलक्ष्म्यै नमः
ॐ सौम्यादिसौख्यलक्ष्म्यै नमः
ॐ क्षेत्रक्षामलक्ष्म्यै नमः
ॐ क्षिप्रक्षांतिलक्ष्म्यै नमः
ॐ ह्रस्वदीर्घलक्ष्म्यै नमः
ॐ मंदरालसलक्ष्म्यै नमः
ॐ हास्यलक्ष्म्यै नमः
ॐ कांतिलक्ष्म्यै नमः
ॐ मायालक्ष्म्यै नमः
ॐ पुष्टिलक्ष्म्यै नमः
ॐ तुष्टिलक्ष्म्यै नमः
ॐ श्री महालक्ष्म्यै नमः

